

पर इतने ब्याज सहित लौटा दिया जाएगा, एक प्रकार का विनिमय पत्र।

प्रलेप पुं. (तत्.) शरीर में किसी प्रकार का उबटन अथवा चुपड़ी जाने वाली कोई वस्तु जो सौंदर्य वर्धक भी हो सकती है अथवा घाव, दर्द आदि के समय लगाई जाने वाली कोई औषधि, पुल्टिस, मरहम, चोपड़ आदि। paint, parget

प्रलेपक पुं. (तत्.) मलने वाला, लेप करने वाला वि. एक प्रकार का मंद ज्वर।

प्रलेपन पुं. (तत्.) लेप करने या लगाने की क्रिया/ भाव, उबटन लगाना, मलना, मरहम लगाना, पोतने का काम।

प्रलेपित वि. (तत्.) जिस पर या जिस वस्तु को उबटन, मरहम आदि लगाया गया हो।

प्रलेप्य वि. (तत्.) उबटन, मरहम आदि जो लगाया जाना है, जिस पर उबटन, मरहम आदि लगाना है।

प्रलोभक वि. (तत्.) 1. किसी को अपने किसी काम के लिए ललचाने वाला 2. दाना डालने वाला अथवा लाभ की आशा से प्रवृत्त करने वाला, या उकसाने वाला 3. विशेष रूप से अनुचित काम-लोभ दिखाने वाला, अपने काम के लिए जाल में फँसाने वाला।

प्रलोभन पुं. (तत्.) 1. लोभ दिखाना, उकसाना, लालच देना, बहकाना, फुसलाना, दाना डालना 2. आकर्षण, प्रेरित होना।

प्रवंचक वि. (तत्.) किसी को धोखा देने वाला, ठगी करने वाला, चालाक, छलने वाला, छलिया, छली, बेईमान, कपटी, धूर्त, दगाबाज, झाँसा देने वाला।

प्रवंचन पुं. (तत्.) दे. प्रवचना।

प्रवचना स्त्री. (तत्.) छल, ठगपना, धूर्तता, चालबाजी, धोखेबाजी, धूर्तता।

प्रवंचित वि. (तत्.) जो ठगा गया हो, जिसके साथ कोई चाल चली गई हो, धोखा खाया हुआ, जो बेवकूफ बन गया हो।

प्रवक्ता पुं. (तत्.) 1. किसी संस्था या विभाग आदि की ओर से आधिकारिक रूप से कोई बात कहने वाला 2. मुखपात्र, वर्णन करने वाला, व्याख्याता, अच्छी तरह समझ कर बोलने वाला या कहने वाला 3. वेद आदि का उपदेश देने वाला।

प्रवचन पुं. (तत्.) 1. अच्छी तरह समझ कर कहना 2. अध्यापन 3. अर्थ खोलकर बताना 4. धर्म ग्रंथों पर या धार्मिक, नैतिक, आध्यात्मिक आदि विषयों पर समझा कर बोलना 5. व्याख्या करना 6. बोलना, घोषणा करना, वाग्मिता, कौशल-पूर्ण बातचीत।

प्रवचनशास्त्र पुं. (तत्.) 1. उपदेश-कला, व्याख्यान-कौशल 2. धर्मशास्त्र की वह शाखा जिसमें प्रवचन की विभिन्न विधाओं का अध्ययन होता है।

प्रवचनीय वि. (तत्.) 1. प्रवचन के योग्य 2. प्रतिपादन के लिए उपयुक्त।

प्रवजन पुं. (तत्.) 1. विदेश जाना, प्रवास, दूसरी जगह अस्थायी रूप से बसना, निर्वासित होना 2. वानप्रस्थी हो जाना, घर-परिवार छोड़कर संन्यास ले लेना 3. पक्षियों/मछलियों आदि का कुछ समय के लिए एक स्थान छोड़ कर दूर कहीं जाकर रहना।

प्रवजित वि. (तत्.) विदेश या परदेश जाकर बसा हुआ, त्याग करने वाला, त्यागी, परिव्राजक, जिसने संन्यास लिया हो पुं. संन्यासी।

प्रवण वि. (तत्.) 1. क्रमशः नीचे की ओर होता हुआ, उतार, ढलुवाँ, रुझान वाला, झुकावदार, दुरारोह, विप्रपाती, झुका हुआ, वक्र, मुड़ा हुआ 2. रत, प्रवृत्त 3. व्यस्त स्निग्ध, अनुरक्त, मुवाफिक 4. अनुकूल, आतुर, तत्पर, उदार, उत्सुक, नम्र, विनम्र, सुशील, तत्पर, उदार, उत्सुक, नम्र, विनीत, क्षीण, जर्जरित, मुरझाया हुआ, बर्बाद 5. दक्ष, निपुण, समर्थ पुं. 1. चौराहा, चतुष्पथ 2. उदर, पेट।

प्रवणता स्त्री. (तत्.) प्रवण होने की अवस्था, गुण या भाव, ढाल, ढलान, झुकाव।